

Lutino weng romo pwo nye

Dul me 28: Joyce on advocating for persons with disabilities

Acakki: Wa joli ka winyo dul lwod wa me lutino weng romo pwo nye, lwod man jo ma kelo bot wu aye Backup Uganda. Itwero winyo pwo nye wa ni ki wi yamo me internet ma tye I wang website wa www.backupuganda.org. Ka itye ka winyo wa ki Gulu, iromo gamo pwo nye man ma calo dwon ma ki mako ki Radio maria onyo Backup Uganda office ma tye I elephante commons. Luahedi ma aa ki gang kwan me district weng romo gamo pwo nye ni ki district education office ki bene luahedi ma aa ki gang kwan me city council romo gamo meg i ki city education office. Kace imaro ngec me Ipwo nye wa ni, bed agony a me nwakone ki lupaju ni, luremi ki jirani ni bene. Ka dano madwong gu winyo pwo nye Ikum kit peko ma lutino nongo Ikwan ci wa romo konyo lutino wa ma ber loyo.

Glades: Ajolo wun weng idul lwod wa me 28, an laloki nyianga Lanyero Glades, atiy o idul ma ki lwongo ni Backup Uganda. Tin Iya yom odojo me rwate ki welo wa me awora, ma en obi tuci wa nyinge, kama en aa ki iyee ki bene tic ma en timo, an apwoyo matek.

Joyce: Apwoyo matek dano ma tye ka winyo wa, an ki lwonga ni Joyce Auma, aa ki laroo, eno ni aye kama abedo iye. An atiy o ki dul dano onyo atiy o ki dano me ikin gang, eno ni aye ngo ma an atimo dok aloko pi lungolo, aloko pi jo ma kero gi peke dok pe gi twero lok pi gi ken gi, eno ni aye ngo ma an atimo ma dong tek loyo, an apwoyo.

Glades: Apwoyo tutwal luwiny wa, apwoyo welo wa me awora ma en otuci wa nyinge ni en ki lwonge ni Joyce. Aaaaa Joyce amiti kong ikony wa bene wa nyiang kit ma bene in iwaco ni in icung onyo itye dwon pa lugoro mukene, amiti kong iwaci wa, ngo ma oweko cwinyi tye matut onyo itye ki maa ma tek adida ikom gin ma kilwongo ni kwan ma ribo dano labongo apoka poka?

Joyce: Ber apwoyo Glades lapeny ma ipenya, an aloko pi jo ma kero gi peke amiti awaci, wa lwongo gi ni lungolo, aloko pi lungolo ma gin tye ikin piny, gin tye ikin gangi kuca. Gin ma oweko an aneno kwan ma ki kwano karacel dong pire tek loyo, ene aye kwan ma ki kwano karacel dwoko gen ikom jo ma kero gi odoko piny. Wan ducu wa ngeyo ni jo ma tye ka kwo ki ngolo gi tye jo ma dong cwiny gi otu, wan ducu wa ngeyo ni jo eno ni gin okwanyo gen ki ikwo gi, kare mukene dong bene gin waco ni kony gi dong peke, ci iwa dong bene yom ni gamente okelo cik ni pe gi pok gi bene pe gi wek gu kwan pi gi ken gi, ki wek gi ikin dano, wek nongo ngat acel acel odwok gen ma nongo en orwenyo ni, dak omaa kit ma en tye kwede and then, kwan ma ki toro gin karacel eni rwenyo ngolo gi bene weko lutino bedo ka maro gi, pien an nakanen abolo labole ikuma kena kena ni an pol kare ka inen atye ka ngulu ma atye ka ngulu ikin lutino, gi penyo wii gi, gi waco ni aa pingo aunty Joyce pe woto ki tyene kun jo mukene tye ka wota wota, en tye ka mula mula, ento ka inen latin ma mula mula ki tero ikin luwote con ka kwan, luwote ngiyo kwede weko lapeny ma an kumbedi abolo labol pe obi bedo tye bot gi lapeny eno ni pe bedo iwii lutino, lutino

ngiyo ma dong pe cibi wange ka neno ne nakanaka, dak bene pe penyoy pi ngo lawote ni pe neno piny because nongo jwii bedo kwede, so anongo kwan eni ma gamente okati kwede ni pire tek adida and konyo weko lunyondo wa bedo ki gen ikum lutino gi, pien lunyondo dong nongo neno ni gang kwan pa lungolo pi gi geni gi ni wel gi tek. Ento kumbedi cawa ni gamente oweko tic pa lunyodo odugo yot woko. In dong ikwany latini ka nongo itye pageya, tee latini pageya, ka itye idemon PTC tee kunu wek oceti obed ikin luwore kit ma ki culu luwore kono a lib a 15 en bene a lib 15 ene oweko an anongo ber oweko kumbedi icawa ni lungolo mu kwano oloo tye dwong lamera Glades pien yang ni ki cwalo lungolo ka kwan gen gi ni gin ma mite pi kwan gi ni bene tye pol ci lanyondo dong neno ni ka tye kuman atwero ku. Ka Auma bene angeyo ni pe romo wot, konya tero ni peke wek obed gang pien pa twero nongo wheelchair ne ento kumbedi icawa ni dano tye agonya ma iya yom ma tek atika pi ngo ma gamente otimo ki pi ngo ma lupwonye kumbedi tye ka tero ne kwede ki lutino wa.

Glades: Apwoyo matek madam Joyce, apwoyo me waci wa lok ma mit kumeno ma neno kum kwan ma ribu lutino weny labongo apoka poka. Eni aye gin acel ma calo dul me Backup Uganda tye ka neno ne, madam Joyce naka nen owaco ni, cawa mukene wan wa waco ni school ma meg wa tye school maribu dano weny labongo apoka poka, ento nongo i nongo ni lutino ni ki weko gi ma leb munu waco ni gi tye ka timo integration, integration tere ni ki waco ni lutino ni ki kelo gi lumugu ento nongo pe gi tye ka minigi kony ma kweko gum latin ace acel ma tye ki goro. Meno aye gin acel ma gamente tye ka neno ne ni kadi bene wa tye ka waci school ma meg wa tye school ma ribu lutino weny labongo apoka poka, wa kony gi bene ikit goro ma gi tye kwede, ka iclass, wa nen ni wa konyo gi and pol kare wan wa maro wajo ne ni ka in lapwony itye ka pwony iclass ba, pe ipwonyo class weny lawang acel, ipwonyo latin acel acel, you do not teach the whole class, you teach an individual learner, ma tere wajo ni omyero inge latini acel acel ma in itye ka pwonyo ne ki goro ne weny, ki ngo ma en timo maber so oweko tin wa tye ka neno ber pa kwan ma ribu dano weny labongo apoka poka and ki ikum lok ma welo wa onyo madam Joyce owajo ni eno ni aye gin acel ma wa tye ka wajo ne ni pire tek adida igangi kwan wa onyo bene ikama wan wa bedo iye. Amiro bene kong madam Joyce okony wa bene ko owaci wa peko ango ma en tamo ni dano onyo lutino ma tye ka bedo ki ngolo onyo goro ma pat pat gi neno ma bino ikum kwan gi onyo kama gin gi bedo iye.

Joyce: Atamo ni apwoyo lamera Glades, peko ma lutino eni gi nongo ma tek loyo karacel ki jo ma tye ka kwo ki ngolo, amiti a correcting in pe lwong gi ni lugoro because ka dong iwajo mere ni langolo dong tye lagoro wan wa ngeyo ni goro cango, goro cang lagoro tye iot yat, nakanen wiya owill ka wajo ni gamente wa ni gin mere tye ka waci gi tye ka toro dano karacel ka kwan ento ibi nongo ni ki bi kwanyo Joyce ki kero iot class mo ma nongo step oromo doge, eno no nongo pe ki konyo latin eno ni, gin moni ma ki lwongo ni ramp, yoo ma nongo cero ma yom wa iclass, ma nongo yoo ne leng, dye compound ma calo wan gang kwan mono pwot, ma ka latin ma tye iwheelchair woto labongo ayela eno ni omyero wa nen, gin eno ni ene tye ka yelo wa, meno peko acel ma lutino wa tye kwede Glades, inongo latin ma tye ki wheelchair bene romo wuke cawa mo keken pien gang kwan buu oromo dye compound, godi oromo dye compound, ento wa waci wa

tye ka timo gin ma ki lwongo ni inclusion lutino weny gi tero gi ma rom, ino ni gang kwan ki tingo latin ma tye ka kwo ki ngolo me it ento ngati mo ma gonyo lebe peke bene pe niang ngo ma lapwony tye ka wajo ne, inongo dong en bwunyu ataa pe tye ka niang gi mo keken dok gang labongo ngec mo keken and latin eno ni ka pe oniang inge nino aryo, adek dong pe dugu ischool, ci walego be ni gin eno ni ki wek obed tye ischool. Eno ni aye peko ma tye ischool ma ka wa woro wa nongo bene tye, ki peko me cimo tok lutino, inongo ni lapwony lwongo latin ki ngolo ne, ka inen latin ma dong ngeyo piny, obi winyo ma lit adida and dong nongo ni en kara konye peke, nyinge latin moni tye ento ilwongo ki ngolo ni eno ni nongo itye ka cimo tok latin ni, gin eno ni gudu wa jo ma bedo cok cok ki lutino, ki waci aaa afuta ni, tye eno do, ki lwongi ki nyinge ngolo ni ma in tye kwede ni, ngati eno ni winyo ma lit adida. Eno ni dong weko latin cwinye tuu pe bedo igang kwan. Ki bene lutino wa tye ki ngolo me wang, gin ma omyero gu coo kwede peke, gin eno ni ene pwod dong orem ischool weny, pien gin ma ki lwongo ni braile - coc ma ki bong abonga ni ka dong ini nen pe ki kelo ischool nongo dong konye pe, latini gire obi bedo winyo lok ento ipeny pe obi bedo yot ire. Gin eni yelo wa gang kwan ma malo calo Makerere gi, wa University ma pat pat, gini yelo gi, weko ino lutino kwan kiri ma omyero ki tee gi kwede nongo tek ataa pien ka wa neno bene mot jo wa moni ma gi konyo lutino wa ni pe ki culu gi, jo eno ni ki miti gu tii mi nono kun jo eno ni tye ki family meggi bene, meno dong tugi doko pato be, en dong tiyo cabit acel, dwe acel, dwe ma aryo en dong neno luwote calo chobo ki okore, itamo ngati eno ni obi bedo, ci nongo gap bedo kenyo weko gin ma ki wajo ni kupe bedo peke. Ki waci ni ki i class latin bene omyero omi tame, latin ma tye ki ngolo me wang pe ki cimo bene yilo cinge ma dong nongo pe lare ento nongo gi tye ka cimo luwote. Naka nen a waci ni kupe wa i yoo me lok gudo wa jo ma tye ki ngolo me wang, a bolo labol ni an ka atye ka mito nyako mo, aboko kwede lok, nyako ni miro kwera, cawa mukene kadi dong aromo kwede i yoo kiti dong a boo la kwene cawa mukene iboro yamo, lutino pa lubang, nongo oo awo bene, otenya mere kenyo, ki penyo ni Auma man itye ka lok ki nga? Ngati oo aa wa con bene pe nianga ni Auma an abi cero. Ci eno ni weny tye, ci dong inongo lungolo ma tye ki ngolo me tyen eni ni ma tiyo ki wheelchair ni, pe dongo ibin icung i wiye ni caraka dong eno, kule olo too, doki i level ne ni, ka calo lutino ki i dok i level ne ni, iye bedo yom adida, i nyoo bore piny ci ipenyo, peko ni ngo, akonyi nining, aromo cori, keje moo ku, pien jo mukene pe ki miti ki coo gi ba, ka tye iwi lela, en miti iwot wote, pol dano wii gi wilo ni lungolo omyero gi tig gi a tiya ma ka pe owajo ni itiye, pe i tiye wek obedi, yeny yoo mo ma en romo oo kwede ka moni, en mogo no ngenyo. Calo an Joyce, an pe amaro ni dano otenga be, an ayele pira kena, kiti wa mutoka ka atye ka ito ne, amiti a yiti, in pe dong ipaa kiti abi ito a oo kwede. In ibedo ka mako ngati moni nongo bene en pe winyo agoya, cik me wilobo bene wajo ni pe ki bed ka mako dano nongo pe rwate, so ka awaci konya imak cinga nongo an ayee ento pe keti iwii ni ngati nen calo miti ki tig en atiga, eno ni nongo dak itye ka turu twero pa ngati eno ni. Ki dong ma dong gudu wan loyo weny lunyodo wa ma gi tye piny kuno, lunyodo wa ni bene pe gi culu lutino wa ni, lutino wa ni dong ki culu gi me agiki ba lutino pa lubang pe ki culu gi calo ki tye ka culu dano, kong ki culu moni abic weny ka dong en eno ni dong ki bino ki miyo school fees cawa mukene school fees rem i kome. Ka dong orem term acel, term aryo, school weny tye ki cik gi, ma nongo school weny miti ni cente obed tye wek school ku nwec maber ento ibi nongo ni dong ki miti langolo ni omyero okwan nono, naka nen gin ma wiya

owil pe a wajo ene lunyodo ka gu neno section pa organisation mo keken ma neno onyo gwoko lungolo dong gwaro lutino weny wii gi dong wilo kwede pe roto bene. In lanyodo i kelo latin, bene ingeyo condition pa latin ni pe ibino i roto iweko kenyo, peko ni Jo me St. Jude tye ka nongo ne ma konye pe, peko ni wan ma calo union watye iye kany. Ki kelo latin ka kwan, ka timo tich cing Glades wa tye ki section pa lutino ma timo tich cing ka en. Lutino ma in i neno gi ka eni, lutino ma timo tich cing, ento lanyodo ne obi kelo pien NGOs dong oculu, came weny ki culu pe be bino wa ka lime, ka dong i nino lime, lunyodo ma ryek gire gi bino. Ka dong oneno lanyodo pa lawote obino nongo cwinye cwee ma daa, en dong bedo ni an kono nga ma mita, ngat ma mita pe. Ci wan lunyodo ma tye woko bene ka i kelo latin ni roti, mogo pe ingeyo ni latin eno ni ene obi konye, latin eno ni ene obi yabo yoo igangi ento lunyodo wa weko wa, ka okelo wa wajo ni aaaa ayweyo, Auma wee atero ka ca anongo ayweyo, eni ayweyo dong ki lwoko cet. Gang pa Odwa ka ca, tung For God tye ma ki ceto ki tenyo lutino kunu, pien en tye ki section ma pwnyolo lutino kita omyero gu cam kwede, kita omyero latin obed kwede, kita omyero latin olwok kwede bone, pien lunyodo mukene pe kwanyo cawa me timo gin eno ni, nongo ineno latin eno ni tye severely itamo iwajo ni tika obitwero, ento ka oo aa ki bot Odwa nongo timo. Ci lunyodo wa dong weko, pe dong gi dok ka roto ne, eno ni bene alwongo gi ni gu tim bee, pien eno ni bene nongo peko ma nongo weko ngati mo dong pe bino ka konyo wa. Wajo ni ka ceto, ngati pe guda guda ki latin ne ni weko i cingi, ki bene disability onyo ngolo tye ka poko odi pa dano ma tek, pien wa keti ka nongo an lunyodo na gu bed lunyodo ma pe winye, ka nongo ma mana ki ba bana gu poke oo bene, pien an kong awoto ci dak two mo obino ogoya ci dong okweya matwala. Ma dong lunyodo mukene tye gi nywalo anywalo, ka dong onywalo i winyo wajo ni eni jok ma gang wu dok kwede tutwale coo, coo weko lutino bot mon, kadi bed ni mon itee nini tye ke nwee Glades weko latin oo bot wone, latin deno can, and wan mege omyero wa nge ni wan ayee wa boto ikum lutino loyo wege ma meg wa ni. Kiti wa latin ma pe ki ngolo ka in iweko bot wone obi deno can oo ci dong ka in opwoto langolo ko, obi deno can ma adaa. Ci eno ni aye peko ma aneno bene tye, ki dong lastly me agiki awajo ni ki tim ber pe ki bed ka nywalo lutino anyira wa ma tye ka kwo ki ngolo ni iyoo me butu, wa lutino awobe, mege wa ma tye gang, wu wore wunu, pe wu loo wii lutino wa ni iot, wege wa ma gi tye, latin Glades wa bedo ki scenario mo i Omoro ma pe obedo ma ber. Latini, nero ne tingo cero butu kwede ilum, ki poo ni eyee dong tye, ma dong ki poo ni eyee dong tye onongo nywal anywala bene, ki dingo latini ki bino ki kwanyo latin, ki wajo ni ka pe ki kwanyo kwo ne obi rwenyo ineno, pe ngeyo bene ni eyee odongo, latin ma pe ngeyo wa gi mo keken ento coo cwiny gi tek. Ci wa lego ni gu tim ber ki lutino wa ni, pe gu rapping wek gu bed kit ma gin tye kwede, wan bene pe wa dek ni lungolo gu bed igangi gi ba, ka imito, kwany ibed kwede iyoo ma adaa, ento pe inywa idye woo, idye ceng nongo pe imito neno ne, pe ibin inywa oo ma mine ki wone peke ci irwenyo, Lubanga obi pwodi.

Glades: Apwoyo matek, apwoyo nywako lok ma bejo ma atamo ni luwiny wa tye ka lubu ne ma ber adida, tutwale bot lunyodo wa, bot coo, bot mon, in iloko lok ma mit ma an bene amiti amed ma nok iyee ni wa teme ki tek wa me maro lutino ni, naka nen Madam Joyce owajo ni pe tye ngati mo ma miro bedo langolo, pe tye ngati mo ma wajo ni mama an ka ibi nywala nywala ma an aye langolo, nywala ma an ita pe winyo lok. So omyero wa bed kwede iwii wa ni pe tye ngati mo ma

lego ni en ibed langolo. Now eni ni dong nyutu ni ka Lubanga oweko inywalo latin ma tye langolo, ojone wa nyut it gi mar and eni bene maro time pole, inongo gangi poke oo and ka ineno mot mot baa, eno nongo itye ka yenyo curse, nongo dong kec kum kama iceto iyee weny pe atye ka waci ni atye ka miyo curse but eni ni ka in inwejo latini ma in inywalo ma tye ki ngolo ayim ayim kuja bene obi lubi, so wa nyut ki lutino wa ni mar, pe tye ngati mo ma mito bedo langolo, wa wek gin bene gu bed dano ma bene bedo ikin luwodi gi, wa lok jami ma bejo bejo ikum gi. Kit ma wa winyo kubedi Madam Joyce oo aa ka loki, ka ineno Madam Joyce wan kubedi wa tye ioffice ma mege en tiyo and en woto ki wheelchair ma ka dong wa waci wa wek gi oo kono bene Madam Joyce po oo ilevel ma en oo iyee ni, oceto wa i University, so tere ni latin mo keken ma ki nywalo ki ngolo, ki mar, ki wek oceti ischool calo jo mukene, ki cul school fee pe dak ki cul last ni aa in kong ki cul jo mukene, in ki culi ma agiki ne, ki nyut it gi mar ma rom aroma calo jo mukene. An amiti aleg bene Madam Joyce ngo me tamo ni lunyodo wa romo timo ne, gangi kwan onyo area ma wan wa bedo iyee ngo ma gi romo timo ne me konyo lutino gi ma tye ki ngolo ma pat pat onyo lapwony bene iclass, ngo ma gin romo timo ne ka dong gu nongo lutino eni gin tye kwede iclass?


Joyce: Ngo ma lunyodo wa romo timo ne me namba cel ene ka dong in inyang ni latin ni tye ka kwo ki ngolo onyo tye ki goro mo ikume, tim ber itere igang kwan pe iweke oo gang, meno gin me namba cel, ka dong oceto ischool bene ceti itit ki lapwony peko pa latini pien ka in pe wajo ki lapwony, lapwony pe obi ngweyo angweya ni latin eni tye ki peko ma ka man onyo latin eni two bolo, onyo latin na eni pe winyo ma ber omyero itit ki lapwony wek onge pien cawa mukene wan pe wa wajo dong wa ceto mere ka koc ikum lupwonye, lapwony eni bene pe neno latin na eni tena latina ni tye ki goro ikume pe iwajo. In ka pe wajo lapwony pe obi ngweyo angweya omyero iwajo in ma calo lanyodo ka itero latin ischool. Lapwony be dong ka ki waci gin eno ni dong in ibed cok ki latin eno ni wek latin eno ni owiny agonya. Pien ka in bene pe ibedo cok latin be dong nongo pe nongo mar moni ma omyero onong ni and pe obi karo peny dong ibi cako ka waci latin ni miny ma daa, latin ni kiti ki yeke ikume pe obi konyo ngati mo latin eni miny ma daa. Eno ni ducu peko ma wan lupwonye wa kelo, ki bene lupwonye wa, wa lego wu tutwale lutino wa ma Epilepsy reto gi ni onyo two lalii reto gi ni, pe gi mito gero, ka dong in imede ni itimo gaa latini dong obi bedo gee ma in pe ibi twero, ci wa lego wu ni wu tee gi mot ka inen ni lanyodo ne owajo peko ne tee dong mot pe dong igere iwiye, lutino ni pe gi mito gero, pe wa wajo ni pe gi pwony gi. Ka be obalo, lok kwede iyoo ma ber pwonye ento pe cawa weny gero ki odoo, latin eno ni obi poo apoya and bene obi cako kwero kwano ka pe okwero, ci obi bedo ma gee ma obi ryemo lutino weny ki iclass. Eno ni nongo dong kit ma two ma reto en ocake kwede, ci wa lego ni bene gu tee lutino eno ni bene ma ber kiti wa ki gang lunyodo wa bene gu tee lutino eno ni ma ber iyoo me mini gi yat wek gu mwony ma ber pien lutino wa ni ka in pe miyo yat, two bene pe bolo tere tere Glades tye yat moni ma ki mini gi wek odwok level me two ma bino ka attacking gin ni because two ni tiyo ki wii dano ma ka inen ene oweko an awaci ni ka in imaro gero ci latin bene nongo two tiko bolo ne. Ki mini gi yat kit ma dakta owajo kwede wek gi obed ma ber and latin wa lupwonye ischool weny wu kony wa wu ket gin ma lutino accessibility onyo ramps keti obed ischool wek dak wu nen kama koko tye iye, dogola me class bene wek obed lac wek ngat ma tiyo

ki wheelchair donyo agonya ceto bedo ki wheelchair ne pien ka in iweko gin eno ni, ngati eno ni ceto nyweno kumeo ya and luwote be tiko neno kiti me en tye ka ngulu kwede pe dong winyo agonya and be romo nyweno wa kwan pa lutino ma pe ki ngolo ni pien nongo dong latin tiko gak ka neno kiti lawote tye ka time kwede, tiko penyo wiye dong ya nongo dong pe yot, ci wa lego ni wu mini gi space eno ni, class bene wu wek obed ma space moni tye wek gin gubed agonya kit ma nongo mite. Ki lutino wa ma gi tye ki ngolo me it, ki keli gi jo ma oolo kubu dogi ni wek gin gu winy bene agonya kiti wa ikin gang at least in lanyodo kong ipwony moni ma nok me kwoko kumi wek ka peko opoto ikum latini nongo iromo gengo koo latini bene ento man ka peko dong opoto ikum latini ki waci Joyce ayee ngeyo lok ki latini, ki lwonga nongo pe ngeyo gi mo keken pe bene aniang doko pato, ci wa lego ni wa bed ki mo me kwoko kum wa. Ki dong wa lego ni gamente wa okony wa gu ket gin me sign language obedi syllabus pa lupwonye wek lok moni me kobo dano ni kong wa dwok level ne piny pien wan bene wa yele wa pwonyo dano ento ibi nongo ni kedi pwony ngati moni ongito, ki bi kobo pe iromo turu cik pa gamente ka owaci aaa wa bi kobo Glades wa pabo, wa kobo kono wa Amuru, nongo wa tenyo gapo Gulu kany ma nongo tek, ci wa lego ni gin eno ni obed tye wek kwo ni ku bed yot, ki lutino wa ni ka gi tye iclass, ki cim gi eni bino iparticipation wek en bene obed active igang kwan, tuku bene ka tye calo tuku gini tee yaa kiti iweko odongo cinge adonga keken iwii lela ne ni en winyo agonya. Wan ki centa kany wa tye ki tuku ma lutino wa ni tuku ma ka gi tye ka tuku ki wheelchair gi ni dano cung i teng yoo ka neno ne, aa joni gi obi tuku nining, sometimes wa keto wa myel it gi kany and ipenyo wii ni aa joni gi obi myelo nining, kadi ayego wiya ayenga nongo yomo cwinya gi myelo adida dano cung neno gi wajo ni aa jo man luyela pe dong ngati mo layela kenyo, wa tye ka neno eni ma ki waci inclusion dano weny omyero obed ma rom pe iwek ngati mo anged lok moni ni leave no one behind, pe iwek ngati me anged wek dano weny owiny agonya so gi mo keken ma tye ischool wek otim, an nongo amaro school ma mega ka inen yub mo tye nongo atye ka loko poem ma pe yot, aloko ma bene aloko maber wun giwu dong wu bedo ka shedding tears onyo pig wang wu bedo kenyo nongo an akato ki wota ento nongo atyeko ngo ma mite, ci wa lego bene ni school obed ku meno wek jami obed ma ber, meno ayee tama ma atamo ni amii ki lunyodo wa teru lutino ischool, pe wa kok dak can tutwal can dak ka wa keto i wii wa can dong obino kabedo kwed wa, ngati moni wajo ni can dong ocake ikare pa yesu ca dong tye, wan eni weny wa bi tenyo can nongo tye ka en level ne mere dok adoka ento pe rweny la wang acel, ci pe dak wa wek can a yee obed yoo me wa kok kwede ni lutino wa obed kwede gang. Kum bedi NGOs tye ka yele ni lutino ni kubedi school calo Save the Children, gi tye ki school ma gu keto lutino ni ma ka ineno lutino ma Save the Children ibi neno ni jami ducu tye ya, accessibility, ramps ngo gin gi poko wa lela ki lutino, tic pa in lanyodo tye ni teyo ischool pien pe tye ngati mo ma obi bino ka ngweno ne wa ki oti. Lega na me agiki botgi gu tim be pe gu tye lutino wa ni iot, joni tweyo lutino oo iot ba Glades. Gino mo obedo Nwoya ka ca ma latini ka ki ceto ki tweyo ki tol malo, pe ki miyo wa cam ni koni konye paka wa ceto pe ki gero, kong dak wa ceto iyoo ma wa ngeyo ken wa, wa loko iyoo ma mwol ci ki gonyo latini, ocake bedo agonya, ki tero wa lela ire, owajo ni aa mego ka ibi ceto, iromo coro ne itero iteng poto wek obed ingeti en bedo ka neni ki boko lok ki ngo gi ni latin bedo ma ber. Latini gi tweyo malo paka wa mwaka aparabiro ma bene ka icero gang pe bene ingeyo ni langolo tye kenyo but lastly imwaka mu kato ni latini okati woko

oneno ni kara yamo tye woko, ocaho maro dano mine ocaho niang mot mot gini wone, ci wa lego bene ni pe gi kan gi oo mini gi yamo ma woko ni wek gu bed kwede bene, naka nen awajo ni langolo pe obi too tin be pe diki ba. Ka itamo ni aa eni ayee omyero a mistreating wek otoo iwang pe obi too mukene ni obi too ento nongo en odong. Ci loka tye mere ni wa wek joni gu bed kumeno dong alego Backup Uganda dong ni wu weko dano ma calo role models ma nongo oloo gin romo explaining ber pa kwan kit ma omyero lungolo obed kwede ni, ka wu tye ki community work mo wu weko gi bedo tye pien dano eno ni ene gin obi cwalo cwiny lunyodo weko lanyodo tingo lutino ne. Wa tye ki lungolo ma dong kum bedi gi tye ma ber, be mogo nongo pe okwano matut ento biacara keken oweko en tye nongo ma ber, ci ka latin lawore oneno, iye bedo yom cako waci oo amiti abed calo ngadi, tye lutino ma dwong ma gi mito bedo calo Joyce ma konye peke, so ibedo calo Joyce nongo ki mini support ku, ka pe ki mini support in pe ibi bedo calo Joyce kiti wa ma tidi, ci wa lego be ni wu wek wa woti ikin lunyodo, this is my second request bot wu dong, ka wu tye ka lok ki lunyodo please and this time kong wu ket lunyodo obed on board, lunyodo pa lutino, pe wa bed ka blaming gin wunu tutwal because pe yot ya Glades me bedo ki latini ma tye ka kwo ki ngolo paka ikwok wa isize pa Joyce tek, ci wa lego be ni kong wu ket lunyodo on board at least kelu lunyodo moni ma obi bedo kiti group aryo keken ma gi cero gi woto bot lunyodo ma lutino gi tye ka kwo ki ngolo, nen an mega ni kono onongo atim kit eni kono onong peke, ci ibi nongo ni lunyodo moni wajo ni oo ngadi kara tye calo an, then at last jami obi bedo nongo maber.

Glades: Apwoyo matek, apwoyo tutwal loki ma dwongi bene lok mabejo, lok ma mite ni dano gu winy, ma mite ni wu kony dano bene, okony lunyodo, okony lutino ma megwa, okony lupwonye wek bene gu bed ki kare me konyo lutino ma tye ka yele ki ngolo ma pat pat eni ni, in iwajo jami ma dwong pe dak amiti anwoo wajo ne. Amiro ni ilok it wa loki me agiki ne, ngo ma in itamo ni gamente romo timo ne wek idol dong lok ma megwa eni, ngo ma in itamo ni gamente romo timo ne me konyo lutino wa onyo dano ma tye ka kwo ki peko eni ni, apwoyo

Joyce: Loka me agiki dong Glades tye ku man ni gamente wa pe omyero gu ket cik gi ni mere ipaper kiken, Cik omyero gi ket itic ya, ka dong wan wa weko cik bedo dwong, gamente pa Museveni dwong ki cik ma dong ocoya acoya ma konye pe ento keto ne itic en aye peko, dak wan aye wa keto cik wan aye ene wa turu, so omyero wa ket cik ci wa tii iye, ka inen wa keto cik wa tii iye we, ci gin ma wa tye ka wero ne bedo yot bene ento ka dong cik wa keto, dak bene wa turu pe wa tiyo iye bedo tek tutwal Glades. Me aryo bene tye ni gamente omyero kit ma dong gu cako ni omyero ki ket inclusion pi lungolo ni dong gu ket cwiny gi iye. Lupwonye ma nongo dong tye con on board ni gi pwony gi bene ya, wek gin gunge kit ma omyero gin gu te kwede jo ma tye ka kwo ki ngolo, pien lupwonye wa ni pe gi ngeyo ba, pe gi ngeyo kit me tero lungolo weko gi wajo ni lungolo luyela ka in ingeyo kit me tero lungolo we, ibi bedo larem langolo moni madaa, so ki pwony gi bene wek gin bene gu nge, pwony moni gi temo timo ne ento eno ni wiye wiye pe kume omyero gi bed ka pwonyo gi time and again wek gu nge ket ma gi tero kwede. Ki gamente wa gu bed ka lok ki lunyodo, gamente ko iye lac wan ma wa loko ni weny wan gamente ento wa lego ni lutic pa gamente gu bed ka lok ki lunyodo wa bene ma lube ki lok pa kwan eni ni wek lunyodo wa



Gulu, Uganda / Zwolle, The Netherlands

E-mail: info@backupuganda.org

Web: www.backupuganda.org

Tel: UG +256 7 72630078

NL +31 38 4604615

gu nge ber pa kwan pa lutino ma tye ka kwo ki ngolo wek gu te gi ischool, then loka me agiki bot dano weny ene tye ni wa neno mon ma tye ka kwo ki ngolo ki lutino anyira ki wang ma ber wan eni wa tye dul pa mon ma tye ka kwo ki ngolo wan wa loko pi jo ma kero gi peke pe ni kero gi peke ento nongo dwon gi wek owinye bot dano nongo dek, ci wan wa yeke wa kelo dwon gi, gi tye ki peko ma tek adida ikin piny kuja, ma ka pe wa loko pi gi, nongo bene pe lare, ci wek lutino wa gu kwo maber, nongo dano bene ngo, kong gu cako lanyut ikum jo madong maber, ci lutino gi bedo ki kwo maber, leb munu wajo ni dignified life, kwo ma opore, atamo ni lok ma pol peke wa loko madwong apwoyo.

Glades: Ka ibedo ka winyo lok wa ni onyo bene ka ibi winyo lok ma megwa eni ni, ibi nongo jami ma bejo bejo ma in iromo kwanyo ki iye, dong lega na bene tye ma calo wan ma wa tiyo iBackup Uganda, koko wa bene tye bot lupwonye, koko wa bene tye bot gangi kwan ma padipadi onyo bot lunyodo ni wa nyut ma ki lutino ni, wa yee gi kit ma gin tye kwede, wa kony gi, naka nen Joyce owajo ni lunyodo wu cwal lutino ni pe wu kan gi iot omyero wu nge ni wun tye lupwonye me acel, lapwony pe obi ngwenyo peko ikum latini angwenya, pe obi biko abika en bene omyero ki wace ma nyuti in lanyodo itye gang kwan onyo lapwony me acel, in aye inywalo latin eni ni ingeyo ma ber adida peko ma latini tye ka kato iye, ka itero latini igang kwan wac ki lapwony, wac ki administrators, latina ni tye ki ti wek gin bene gu bed ki kare me konyo latin eno ni kit ma in iwajo ire ni, an apwoyo matek, apwoyo welo wa apwoyo madam Joyce me yeni wa ni wa bin wa winyo bene tam ki bori wa winyo bene advice ango ma in iromo miyo ne ki lunyodo, ki community members an apwoyo matek, ma calo wan dul me Backup Uganda pole wa wajo ni lutino weny twero pwoyo. An apwoyo matek.

Agikki: Wapwoyo winyo Lutino weng romo Pwonye. i romo nywak tami kwed-wa, i romo ribbe facebook ki bene i romo cwalo lapeny mo keken ma i tye kwede i namba cim matye **0772630078**. I mito ngeyo matut i kom dul me Backup Uganda wek i bed ki ngec i kom jami matime i romo nongo i wang website www.backupuganda.org onyo i facebook, instagram, Twitter kacel ki LinkedIn.